

UEFA qánigesi Qaraqalpaqstang'a keldi

Evropa Futbol Associaciyaları Awqamı – UEFA qánigesi Rodjer Meyxri Ózbekstan Futbol Associaciyasınıń juwapker xızmetkerleri menen birgelikte Qaraqalpaqstang'a keldi.

Qaraqalpaqstan Futbol Associaciyası rásmiy kanalınıń xabar beriwinshe, UEFA qánigesi Tórtkúl, Beruniy, Xojeli, Taqiyatas, Nókis rayonları hám Nókis qalasında bolıp, Qaraqalpaqstanda futboldı rawajlandırıw boyınsha ámelge asırılıp atırg'an jumislardı úyrenip shıqtı.

Xızmet saparı dawamında Evropalı qánige Qaraqalpaqstan Futbol Associaciyasınıń hár bir bag'darı boyınsha alıp barılıp atırg'an jumislardı hár tárepleme úyrenip, óz másláhátlerin berdi.

Balalar hám jas óspirimler futbol akademiyasında trenerler hám balalarg'a master-klass ótkerdi. Sonıń menen birge, trenerlerdiń tájiriybesin kózden ótkerip, qosımsha zamanagóy futbol sırları boyınsha túsinipler berdi.

Qaraqalpaqstan xabar agentligi.